दशमः परिच्छेढ: 
प्रतिष्ठा उपकरण विधि: 


अथ तावत्‌ प्रतिष्ठा उपकरण विधिः उच्यते | 

तत्र कुण्ड लक्षणम्‌-प्रासादस्य अग्रभागे प्रथमळ्हितीय तृतीयावरणेषु 
योग्यावकाशेषु एतेषु अष्टासु आशासु अभिमते देशे दशभिःहस्तैः 
विस्तीर्णायामयुतम्‌ चतुर्दिक्षु चतुद्दर मण्डप कल्पयित्वा।तन्मध्ये 
मानांतराङ्कल वशेन पञ्चहस्तायामविस्तारां एकहस्तोच्छिताम्‌ चतुरश्रां 
वेदिमिष्टकया कल्पयित्वा। 

तस्याः त्रितलात्‌ बहिः पूर्वदेशे मुष्ट्यङ्कलवशेन चतुर्विंशत्यङ्कलायाम 
विस्तारं चतुरश्रं विशत्यङ्गल प्रकृतिमानं भूतलं खात्वा।खातभूतलात्‌ 
बहिः द्व्यङ्कलं विसृज्य।ततः तालमानां चतुरङ्गलविस्तारां सत्विकीं 
प्रथम मेखलां,तत्परितः अष्टाङ्गलमानां चतुरङ्गल विस्तारां राजसीं 
न्हितीय मेखलां, 

तत्परितःचतुरङ्गलमुन्नतां तावत्‌ विस्तारां तामसीं तृतीय मेखलां च इति 
क्रमेण यथाविधि इष्ठकयैव कुण्डानुगुण्येन मेखलात्रयं कुर्यात्‌ | 
वेदिकायाःच आग्नेये पूर्ववत्‌ चतुर्विंशत्यङ्गलायाम विस्तारं सूत्रं चतुरश्रं 
निपात्य।पश्चिमभागागमे गैक्रतवायव्य कोणाभ्यां पञ्च पञ्च अङ्कलीः 
हित्वा।ततः प्रतीच्यागमे शङ्कमारभ्य दक्षिणोत्तर सूत्रभ्रमणं कृत्वा।ततः 
पूर्वागम शङ्कुपर्य॑न्त दक्षिणोत्तर सूत्रे निपात्य।योन्याकारं कृत्वा।शेषं 
समार्ज्य।विशत्यङ्गल प्रकृत्युच्छायं खात्वा।तस्मात्‌ व्दयङ्कलं विसृज्य। 
पूर्ववत्‌ कुण्डानुगुण्येन मेखलात्रयं कुर्यात्‌।बहिः शङ्कं संस्थाप्य। 
अष्टाढशाङ्कल सूत्रं शङ्कोः पूर्वतःपश्चिमतः च तथा निपात्य। 
अष्टाढशाङ्गलं सूत्र पूर्वमारभ्यपश्चिमान्तं भआमयेत्‌।तदा चापाकारभवति। 
प्रकृति तथैव विंशत्यङ्कलं खात्वा।तस्मात्‌ ढ्व्यङ्कलं विसृज्य। 

पूर्ववत्‌ कुण्डानुगुण्येन मेखलात्रयं कुर्यात्‌।तस्याः नैत्रऋते शङ्क 
संस्थाप्य।भुवन संख्याङ्कल वशेन सूत्रं परिभ्राम्य ।वृत्तं कुत्वा वृत्तं 
चतुर्विशत्यङ्कल वशेन षोढा विभज्य।शङ्क निधाय।पूर्वं पश्चिम शङ्कुभ्यां 
सूत्र निपातयेत्‌।एवमेव सूत्रनिपाते कृते,अष्टाङ्कल निरन्तरं षडश्र कुप्डं 
भवति।तथा विशत्यङ्कलं प्रकृतिं खात्वा। 

खातभूतलात्‌ ढ्व्यङ्कलं हित्वा। कुण्ड वशेन मेखलात्रयं कुर्यात्‌ | 

तस्मात्‌ पश्चिमे तालत्रयात्‌ बहिः शङ्क संस्थाप्य।पक्षाङ्कल वशेन 
सूत्रवर्त्मना चक्रवत्‌ वृत्त कृत्वा पूर्ववत्‌ प्रकृति कुण्डानुगुण्येन 
मेखलात्रयं च कुर्यात्‌ | 

अस्य मेखलास्थाने ळ्डाढश अष्टौ वा दलानि कल्पितानि चेत्‌ पद्म 
कुण्डं भवति।मेखलास्थाने अराणि कल्पितानि चेत्‌ चक्र कुण्डं 
भवति।तस्याः च मारुते शङ्क संस्थाप्य ।सार्धगोलकाचलाङ्कल सूत्रपातेन 
वृत्त कृत्वा ।सूत्रागमं पञ्चधा विभज्य।शङ्क निधाय।पञ्चकौण वशेन सूत्राणि 
निपात्य | 

कुण्डानुगुण्येन प्रकृर्ति मेखलात्रयं च कुर्यात्‌।तस्याः च उत्तरे तालत्रयात्‌ 
बहिःषण्णवत्यङ्कलमानं वेढनाग वशेनविभज्य।तन्मानं त्रिकोणं यथासूत्रं 
निपात्य।तथा विंशत्यङ्गलंखात्वा।कुण्डानुगुण्येन पूर्ववत्‌ मेखलात्रयं 
कुर्यात्‌।तस्याश्च ऐशाने शङ्क निधाय ।सैकाग्नि वेदाङ्गलवशेन सूत्रवर्त्म॑ना 
वृत्तं कृत्वा।सुत्राङ्कल कलशाङ्ल वशेन अष्टधा विभज्य।शङ्क 
निधाय।कोणमध्यं यथा षडङ्कलं भवति तथा अष्ट सूत्रं निपात्य ।पूर्ववत्‌ 
कुण्डानुगुण्येन मेखलात्रयं च कुर्यात्‌।कुण्डानां मध्ये अष्टढलपद्मं 
कुण्डानां पश्चिमायां तलोत्सेध मेखलोपरि पक्षाङ्गलायामं अङ्कलैः दशभिः 
षाड्भेःढ्व्यङ्कलेन एकेन अङ्गलेन वा मूलमारभ्य।क्रमेण विस्तीर्णा 
निम्नां मेखलाग्रे चतुरङ्गलायत त्र्यङ्गलनहन घषडङ्कल मुखयुतां 
नालवत्तया काहलाकारवत्‌ अश्वत्थ पत्रखपेण योनि कुर्यात्‌।पद कुण्डे 
पद,योनिकुण्डे योनि च वर्जयेत्‌।होता चेत्‌ उढङ्कखःयमस्य दिशि वा 
योनि कल्पयेत्‌।मोक्षार्थी चेत्‌ योनि विना कुण्ड कुर्यात्‌ | 


यावत्‌ प्रमाणा रज्जुः स्यात्‌ तावानेव आगमो भवेत्‌। 
आममार्ध तु शङ्कुः स्यात्‌ अन्तरर्थै निरञ्जनम्‌ | 
षण्णवत्यङ्कलायामा सर्व कुण्डस्य कर्णिका। 


इति वचन लक्षणानि सम्यक्‌ ज्ञेयानि।एकमूर्ति विधाने अयुग्मानि 
एव,अथवा युग्मानि कुण्डानि कारयेत्‌।मध्यवेदिकायाः पूर्वे दक्षिणे वा 
भागे सलक्षणं शयनाधिवासार्थ पूर्ववत्‌ वेदिका कारयेत्‌| 


अथ तावत्‌ स्रुक्स्रुव विधिः उच्यते-सुवर्णादिलोहैः वा पालाशादि 

यज्ञवृक्षैःवा सुक्‌ स्रुवौ कारयेत्‌।स्रुक्ढण्डं तु बाहुढण्ड समायतं 
सांगुलव्हितालायतं वा सर्वतः षडङ्कल विस्तार कृत्वा।तं गुणसंख्यया 
विभज्य।उपर्यंशं द्देधाविभज्य। तयोः उपर्यंश च भूतांश कुत्वा।तत्र 
आद्यमंशे हित्वा।उपरिस्थितवेदांशैः वराहवढनवत्‌ अग्रं एकांगुलानाहं 
विधाय।अधोविसृष्टैकांशेन सह स्वतृतीयांशावशिष्टार्धं भागेन 
संयोजिते,तदा विस्तारायाम समं चतुरश्रं षडंगुलमितं भवति।एवं गलं 
कल्पयित्वा।तदढधः नालं द्‌ूव्यंगुलविस्तारं,तत्रपार्श्वयोःअर्धांगुलायाम 
विस्तार निम्नयुतं कृत्वा।अन्यत्‌ सूत्रपातात्‌ बहिः स्थितं शेषेण हित्वा। 
गलाधोवशिष्टांश वृत्तं चतुरश्र॑ंवा कल्पयित्वा।गलमध्ये तृतीयभाग 
संमितं विस्तारायामसमं गाध सहृशं गर्त वृत्तं वा कृत्य।गर्त बाह्यं त्रेधा 
विधाय ।प्रथमवलये दढलाष्टकं कुत्वा।मध्यांशं चतुर्धा विभज्य।आद्य 
नाभिमण्डलं तस्य बहिः नेमिमण्डलस्य मध्ये, मण्डलळ्हयं च एकी 
कृत्य|तस्मिन्‌ षट्‌ वा दश वा इन्दीवरदलवत्‌ अराणि 
कल्पयित्वा ।अवशिष्टेन एकभागेन नेमि मण्डल निर्माय। 

तत्कोणेषु चतुर्षु शंखान्‌ कृत्वा।बहिः मेखलां यवीोज्ञतां 
कुत्वा।चतुर्यवप्रमाणेन गर्त आरभ्य।अग्रान्तं सर्पिषः विवर 
कृत्वा।तत्पृष्ठ भार्ग कमठपृष्ठसहर्श कूर्मपृष्ठसहशंवा चतुरश्र 
विधाय।आधारं विना अन्त्यं वलयत्रयाङ्कितं वृत्तं चतुरश्र अष्टाश्रं वा 
कृत्वा।तदग्रं च यथापुरं कमलाकारं कल्पयेत्‌। 


स्रुवस्य तु दण्डं हस्तमानं कुत्वा।तढग्रं द्व्यंगुल विस्तार तन्मध्ये 
नासिकापुटवत्‌ अर्धांगुलविस्तारायामं वृत्तं गर्तव्कयमापाद्य।तदधः 
गर्तळ्यस्य मध्ये रेखिकां यवोज्ञतां तयो:परितश्च अवशिष्टेन एकांगुलेन 
गलं च विधाय।परिशिष्टेन गोलांगुलाकृति कृत्वा।मूलं दूव्यंगुल 
विस्तीर्ण कारयेत्‌। 


मण्डपस्य  व्हाराणां चतुष्टयेपि प्रागादिक्रमेण अश्वत्थ, 
उढुम्बर,प्लक्ष,वटवृक्षैः तेषु एकेन वा यथोक्तालाभे चन्ढनद्रुमेण वा 
तोरणानि कुर्यात्‌।तत्पादान्‌ सक्तभिः पञ्चभिः वा अयुग्मैःहस्तै: आयतान्‌ 
व्हाविशांगुलघनान्‌ वृत्तान्‌ चतुरश्रान्‌ वा कृत्वा | 

तढुपरि तदर्धैन आयताःताहृशानाहयुताः तथाविधाश्च पह्टिकाः 

कल्पयित्वा।प्रति पट्टिक ठ्हितालमानानि अष्टांगुलानाहयुतानि त्रीणि 
त्रीणि कीलानि च निधाय।तोरणानां पादेषु पूर्णकुम्भ ढक्षिणावर्तशक्ठ 
चक्र ध्वज पटह कार्मुकनागान्‌ च चित्रयेत्‌। 


अथ अष्ट मङ्गलविधिः - 

यथाविभवं हेमाढि लोहजानि वा याज्लीय वुृक्षजानि वा क्रमेण 
व्हाविंशाङ्कल तदर्छ व्हयङ्कलैः आयामविस्तृति घनयुतानि सपीठानि 
फलकानि कल्पयित्वा।तेषु श्रीवत्स पूर्णकुम्भ भेरी दर्पणमण्डल 
मत्स्ययुग्म शङ्क चक्राणि, पद्मासनस्थितं गरुडं च,व्डाविंशाङ्गल मानेन 
कल्पयित्वा।तेषां पार्श्वयोः मूर्धीने च चामर प्रदीप छत्राणि 
लाञ्छयेत्‌ ।बिंबप्रमाणानुगुण्येन औदुंबरस्नान पीठं नयनोन्मीलनपीठ 
जलाधिवासनासनाढीन्‌ च आचार्य मूर्तिपासन पाढुकाः च उपकुम्भ 
कलश करकमणिक दढीपस्तम्भ घृतादि स्नपनढ्रव्य चन्दनादि सुगन्ध 
विविधवस्तु समित्‌ पुष्प कुश विविध धान्य सुवर्णादिलोह रत्न 
सवत्सगोप्रभृतीन्‌ अन्यान्‌ च संभारान्‌ पूर्व संपाद्य।तदनु आचार्यः 
यथाविधि प्रतिष्ठामारभेत्‌। 


इति क्रियाकैरवचन्ट्रिकाया प्रतिष्ठा उपकरण विधि:नाम 
दशमः परिच्छेदः 


